



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 24-05-2025

யாருக்கு இழுக்கு?

உச்சநீதிமன்றம் ஒரு தீர்ப்பைத் தருகிறது. அதன் அடிப்படையில் தமிழ்நாடு அரசு ஒரு உத்தரவு போடுகிறது. அந்த உத்தரவுக்கு சென்னை உயர்நீதி மன்றம் தடை போடுகிறது. உச்சநீதிமன்றத்தையிட, உயர்நீதிமன்றம் அதிகாரம் பொருந்தியதா?

தமிழ்நாடு அரசுக்குத் தடை போடுவதாக நினைத்து, உச்சநீதி மன்றத்துக்கு அல்லவா இழுக்கு ஏற்படுத்தி இருக்கிறார்கள்?

இப்படி ஒரு செயலைச் செய்யப் போகிறார்கள் என்பதை திராவிடர் கழகத் தலைவர் மானமிகு ஆசிரியர் வீரமணி அவர்கள், முன்சூட்டியே உணர்ந்து அறிக்கை வெளியிட்டார்கள். அதுதான் நடந்திருக்கிறது.

“இந்த வழக்கை இந்த அமர்வு விரைவுபடுத்த அதற்கென்ன அவசியம்? அதுவும் விடுமுறைக் கால அமர்வு இப்படி விசாரித்து, ஏதாவது அவசர ஆணை அமர்வு தவறு என்று கூற முடியுமா, சட்டப்படி? இரண்டு வாரத்திற்குள் ஏதாவது தடையாணை போன்று வழங்கலாமா என்று கருதும் திட்டமோ என்ற நியாயமான சந்தேகம் எழவே செய்கிறது!

உச்சநீதிமன்றத்தின் தீர்ப்பை எதிர்த்து உயர்நீதிமன்ற அமர்வு - அதுவும் விடுமுறைக் கால அமர்வு இப்படி விசாரித்து, ஏதாவது அவசர ஆணை பிறப்பிக்கத் துடிப்பது சட்டப்படி செல்லுமா என்பதும் கேள்விக்குறி.

குடியரசுத் தலைவர் உச்சநீதி மன்றத்திடம் ஆலோசனை கேட்டு 14 கேள்விகளை முன்வைத்துள்ள நிலையில், அதே பிரச்சினையை மய்யப்படுத்தி உள்ள ஒரு வழக்கின் விசாரணைக்கு இப்போது உயர்நீதிமன்றம் மிகுந்த அவசரம் காட்டுவது, சட்டப்படியும், நியாயப்பட்யும் உகந்ததா?” என்று திராவிடர் கழகத் தலைவர் கி.வீரமணி அவர்கள் அறிக்கை வெளியிட்டார்கள். அதுவே நடந்து விட்டது.

தமிழ்நாட்டில் உள்ள பல்கலைக் கழகங்களுக்கு துணைவேந்தர்களை நியமிக்கும் அதிகாரத்தை மாநில அரசுக்கு உச்சநீதிமன்றம் வழங்கியது. அதன்படி துணைவேந்தர்கள் நியமனம் தொடர்பான சட்டங்களை அரசிதழில் தமிழ்நாடு அரசு வெளியிட்டது. இந்தச் சட்டத் திருத்தத்தை எதிர்த்து வெங்கடாசலபதி என்பவர் சென்னை உயர்நீதிமன்றத்தில் வழக்குப் போடுகிறார். அதனை நீதிபதிகள் ஜி.ஆர்.சுவாமிநாதன், லட்சுமிநாராயணன் அமர்வு விசாரிக்கிறது.

இப்படி ஒரு வழக்கு வருகிறது என்றால், ‘இது உச்சநீதி மன்றத்தின் தீர்ப்பை சேலஞ்ச் செய்யும் வழக்கு. அதனை விசாரிக்க முடியாது’ என்று தள்ளுபடி செய்திருக்க வேண்டும். ‘குடியரசுத் தலைவரே உச்சநீதிமன்றத்துக்கு சில விளக்கங்களைக் கேட்டுள்ளார், எனவே இது உச்சநீதி மன்றத்தில் நிலுவையில் இருக்கும் வழக்கு’ என்று சொல்லி தள்ளுபடி செய்திருக்க வேண்டும்.

குடியரசுத் தலைவர், ஒன்றிய அரசு, மாநில அரசு, ஆளுநர், அரசமைப்புச் சட்டம் ஆகியவை தொடர்புடைய ஒரு வழக்கில் பொத்தாம் பொதுவாக ‘தடை’ என்று சொல்லி இருக்கிறார்கள். ‘சும்மா’ நடந்து போகும் போது, சைக்கிளைத் தள்ளிவிட்டுப் போவதைப் போல இருக்கிறது இந்த உத்தரவு.

தமிழ்நாடு சட்டமன்றத்தில் நிறைவேற்றும் மசோதாக்களுக்கு ஆளுநர் ஆர்.என்.ரவி ஒப்புதல் அளிக்காமல் கிடப்பில் போட்டு வந்ததால் தமிழ்நாடு அரசு உச்ச நீதிமன்றத்தை நாடியது. இந்த விவகாரத்தில் உச்சநீதிமன்றம் வரலாற்றுச் சிறப்பு மிக்க தீர்ப்பை வழங்கியது. அதன்படி தமிழ்நாட்டில் உள்ள அனைத்துப் பல்கலைக்கழகங்களுக்கும் துணைவேந்தர்களை நியமிக்கும் அதிகாரத்தை மாநில அரசுக்கு வழங்குவது, பல்கலைக் கழகங்களின் வேந்தராக முதலமைச்சரை நியமிப்பது உள்ளிட்ட அம்சங்கள் அடங்கிய 10 சட்ட மசோதாக்களுக்கு உச்சநீதிமன்றம் தனக்குரிய சிறப்பு அதிகாரம் மூலம் ஒப்புதல் அளித்தது. மசோதாக்கள் குறித்து முடிவெடுக்க ஆளுநருக்கு காலக்கெடு விதித்தும் உச்சநீதிமன்றம் உத்தரவிட்டது. இதனைத் தொடர்ந்து ஒப்புதல் வழங்கப்பட்ட மசோதாக்கள் அரசிதழில் வெளியிடப்பட்டு அமலுக்கு வந்துள்ளது. இதனை இங்கிருக்கும் ஆளுநர் ரவியால் பொறுத்துக் கொள்ள முடியவில்லை.

தமிழ்நாடு ஆளுநர் தனிக் கட்சி நடத்திக் கொண்டிருக்கிறார். ஆர்.என்.எஸ். சிந்தனைகளை ஆணவத்துடன் விதைப்பதுதான் அவரது கொள்கை. தான் தோன்றித்தனமாக கருத்துகளைச் சொல்வதும், அதற்கேற்ப அரசியல் அரங்கை நாசப்படுத்துவதுதான் அவரது நடத்தைகள் ஆகும். தனது பின்னடைவுகள் மூலமாக அவர் எந்தப் பாடத்தையும் கற்றுக் கொண்டதாகத் தெரியவில்லை. தனது தோல்விகளை ஒப்புக் கொள்ளத் தெரியாமல், அதில் இருந்து திருந்த முயலாமல், இதுபோன்ற அற்பக் காரியங்களைப் பின்புலமாக இருந்து செய்து வருகிறார் ஆளுநர்.

ஆளுநர் ‘சேலஞ்ச்’ செய்ய வேண்டியது உச்சநீதிமன்றத்தைத் தான். அவர் போக வேண்டிய இடம் உச்சநீதிமன்றம்தான். ஆனால் தனக்கு வாய்ப்பான இடத்துக்குள் பதுங்க நினைக்கிறார்.

இந்த வழக்கு விசாரணைக்கு வந்த போது தமிழ்நாடு அரசு சார்பில் மூத்த வழக்கறிஞர் வில்சன், காணொலி மூலம் ஆஜராகி வாதிட்டார்.

“துணைவேந்தர்கள் நியமனம் தொடர்பான யு.ஜி.சி. விதிகளை எதிர்த்து தொடரப்பட்ட வழக்கு உச்சநீதிமன்றத்தில் நிலுவையில் உள்ளது. எனவே, இந்த வழக்கையும் உச்சநீதிமன்றத்துக்கு மாற்றக் கோரி தமிழ்நாடு அரசு சார்பில் மனு தாக்கல் செய்யப்பட்டுள்ளது. இந்தச் சூழலில் இந்த வழக்கை அவசர, அவசரமாக விசாரிக்க எந்த அவசியமும் இல்லை. அரசின் சட்டங்களுக்குத் தடை கோரும் இந்த வழக்கில் தமிழ்நாடு அரசுத் தரப்பில் பதில் அளிக்கப் போதிய அவகாசம் தராமல் விடுமுறை கால அமர்வில் அவசரகதியில் விசாரிப்பது நியாயம் அல்ல. உச்சநீதிமன்ற உத்தரவுப்படியே தமிழ்நாடு அரசு செயல்பட்டு வருகிறது. பா.ஜ.க. நிர்வாகி தாக்கல் செய்துள்ள இந்த வழக்கில் முக்கிய ஆதாரங்கள் மறைக்கப்பட்டுள்ளன. இந்த வழக்கில் விரிவான வாதங்களை முன்வைக்க அவகாசம் வழங்க வேண்டும்” என்றும் மூத்த வழக்கறிஞர் வில்சன் கோரிக்கை விடுத்தார்.

“என்ன வாதம் வைத்தாலும் தடைதான்” என்பதைப் போல தடை கொடுத்துள்ளார்கள் ஜி.ஆர்.சுவாமிநாதனும், லட்சுமி நாராயணனும். ‘கிடப்பது கிடக்கட்டும், கிழவியைத் தூக்கி மணையில் வை’ என்பதைப் போல!

உச்சநீதிமன்றத் தீர்ப்பு என்பது அரசமைப்புச் சட்டத்தின் பிரிவுக்கு இணையானது ஆகும். அதற்கே தடை போட என்ன காரணம்?

தமிழ்நாடு அரசுக்கு இழுக்கு ஏற்படுத்துவதாக நினைத்து, உச்சநீதிமன்றத்துக்கு இழுக்கு ஏற்படுத்தப்பட்டுள்ளது. இந்த வழக்கின் விசாரணை நடந்த முறையும், அளிக்கப்பட தீர்ப்பும் எதிர்காலத்தில் கடுமையான விமர்சனத்துக்கு உள்ளாகும்.



புறங்காப் பயங்கரவாதத் தாக்குதலுக்கு பதிலடியாக, ‘ஆபரேஷன் சிந்தூர்’ நடவடிக்கையை இந்தியா மேற்கொண்டது. ஆபரேஷன் சிந்தூர் தாக்குதல் தொடர்பாகவும், தீவிரவாதிகளுக்கு ஆதரவாக பாகிஸ்தான் செயல்படுவது குறித்தும் சர்வதேச நாடுகளுக்கு விளக்கம் அளிக்க, அனைத்துக் கட்சியினரையும் உள்ளடக்கிய 7 குழுக்களை ஒன்றிய அரசு அமைத்துள்ளது. கழக நாடாளுமன்றக் குழுத் தலைவர் கனிமொழி கருணாநிதி அவர்கள் தலைமையிலான எம்.பி.க்கள் குழு நேற்று ரஷ்யா சென்று, ரஷ்யத் தலைநகர் மாஸ்கோவில் ரஷ்ய நாட்டின் உயரதிகாரிகள், பிரதிநிதிகள் குழுவுடன் உரையாடினர்.

தஞ்சையில் – முனைவர் சி.இராஜமாணிக்கம் எழுதிய

‘செவ்வியல் நோக்கில் சிலப்பதிகாரம்’ நூல் வெளியீட்டு விழா!

அமைச்சர் கே.என்.நேரு தலைமையில் – அமைச்சர்கள் அன்பில் மகேஸ் பொய்யாமொழி – கோவி.செழியன் பங்கேற்பு!

தஞ்சையூர், மே.24-தஞ்சையில், முனைவர் சி.இராஜமாணிக்கம் எழுதிய ‘செவ்வியல் நோக்கில் சிலப்பதிகாரம்’ நூல் வெளியீட்டு விழா இன்று (சனிக்கிழமை) காலை 10 மணி அளவில் தீர்க்க சமங்கலி திருமண மண்டபத்தில் நடைபெறுகிறது. தஞ்சை சரகவதி மகால் நூலக தமிழ்ப் பண்டிதர் முனைவர் மணிமாறன் வரவேற்புரையில் தமிழ் நாடு நகராட்சி நிர்வாகத்துறை அமைச்சரும், கழக முதன்மைச் செயலாளரும் மாணவர்களே கே.என்.நேரு அவர்கள் தலைமை தாங்குகிறார். வித்நூலினை உயர்கல்வித் துறை அமைச்சர் முனைவர் கோவி.செழியன் வெளியிட, பள்ளிக் குகின்றனர்.

கல்வித்துறை அமைச்சர் அன்பில் மகேஷ் பொய்யாமொழி பெற்றுக் கொள்கிறார். நூல் அறிமுகவுரையை முனைவர் சோ.ந.சுந்தரம் நிகழ்த்த, நூலுக்கான மதிப்புரையை புலவர் செந்தலை ந.கொதமன், குடவாமில் மு.பாலசுப்பிரமணியன் ஆகியோர் வழங்குகின்றனர்.

துணைவேந்தர்கள் நியமன அதிகாரம்:

தமிழ்நாடு அரசின் மனு - மே 26ல் உச்சநீதிமன்றத்தில் விசாரணை!

புதுடெல்லில், மே.24-துணைவேந்தர்கள் நியமன அதிகாரம் குறித்த வழக்கை உச்சநீதிமன்றத்திற்கு மாற்றக்கோரி தமிழ்நாடு அரசு தாக்கல் செய்த மனு வரும் 26 ஆம் தேதி விசாரணைக்கு வருகிறது. துணைவேந்தர்கள் நியமனம் தொடர்பான தமிழ்நாடு அரசின் சட்டத்திற்கு எதிராக சென்னை உயர்நீதிமன்றத்தில் பா.ஜ.க. நிர்வாகி வழக்கு தொடர்ந்தார். இந்த வழக்கில் பதிலளிக்க தமிழ்நாடு அரசுக்கு போதிய அவகாசம் கிடைக்காது.

இந்த நிலையில், துணைவேந்தர்கள் நியமன அதிகாரம் குறித்த வழக்கை உச்சநீதிமன்றத்திற்கு மாற்றக்கோரி தமிழ்நாடு அரசு மனுதாக்கல் செய்துள்ளது. தமிழ்நாடு அரசின் மனு மீது உச்சநீதிமன்ற நீதிபதிகள் சூர்ய காந்த், திபான்கர் தத்தா ஆகியோர் அடங்கிய அமர்வு வருகின்ற 26ம் தேதி விசாரணை நடத்துகிறது.

கிழக்குக் கடற்கரைச் சாலையில் விரிவாக்கப் பணிகள்! அமைச்சர் எ.வ.வேலு நேரில் ஆய்வு!

சென்னை, மே 24-கிழக்குக் கடற்கரைச் சாலை (ECR) - ஆறு வழிச்சாலையாக விரிவுபடுத்தப்பட்டு வரும் பணிகளையும், திருவான்மியூர் மருந்திஸ்வரர் திருக்கோவில் தேர் செல்வதற்கு சாலை அகலப்படுத்தும் பணிகளையும், நெடுஞ்சாலைகள் மற்றும் சிறுதுறை முகங்கள் துறை அமைச்சர் எ.வ.வேலு கள ஆய்வு மேற்கொண்டார்.

சென்னை கிழக்குக் கடற்கரைச் சாலையில், நெடுஞ்சாலைத்துறை மூலம் நடைபெற்று வரும் பணிகளை நேற்று முன்தினம் (22.05.2025) அமைச்சர் எ.வ.வேலு கள ஆய்வு மேற்கொண்டார்.

பணிகளையும் ஆய்வு செய்து, கிழக்குக் கடற்கரைச் சாலையில் நடைபெற்று வரும் பணிகளை விரைந்து முடிக்க ஒப்பந்ததாரர்களுக்கு அமைச்சர் எ.வ.வேலு அவர்கள் உத்தரவிட்டார். இந்த ஆய்வின்போது, நெடுஞ்சாலைகள் மற்றும் சிறுதுறை முகங்கள் துறை அரசுச் செயலாளர் மரு. இரா.செல்வராஜ், இந்த சமய அறநிலையத் துறை ஆணையர் பாக்டர் பி.என்.ஸ்ரீதர், சென்னை மாவட்ட ஆட்சித் தலைவர் ரஹ்மி சித்தார்த் ஜகதே, நெடுஞ்சாலைத் துறை சிறப்பு அலுவலர் (தொழில்நுட்பம்) இரா.சந்திரசேகர் மற்றும் துறைச் சார்ந்த அலுவலர்கள் உடனிருந்தனர்.



சென்னை திருவான்மியூரில், நேற்று முன்தினம் (22.05.2025) பொதுப்பணிகள், நெடுஞ்சாலைகள் மற்றும் சிறுதுறை முகங்கள் துறை அமைச்சர் எ.வ.வேலு, கிழக்குக் கடற்கரைச் சாலை (ECR) ஆறு வழிச் சாலையாக விரிவுபடுத்தப்பட்டு வரும் பணிகளையும், திருவான்மியூர் மருந்திஸ்வரர் திருக்கோவில் தேர் செல்வதற்கு சாலை அகலப்படுத்தும் பணிகளையும், நேரில் ஆய்வு மேற்கொண்டார். இந்த ஆய்வின்போது, நெடுஞ்சாலைகள் மற்றும் சிறுதுறை முகங்கள் துறை அரசுச் செயலாளர் மரு. இரா.செல்வராஜ், இந்த சமய அறநிலையத் துறை ஆணையர் பாக்டர் பி.என்.ஸ்ரீதர், சென்னை மாவட்ட ஆட்சித் தலைவர் ரஹ்மி சித்தார்த் ஜகதே, நெடுஞ்சாலைத் துறை சிறப்பு அலுவலர் (தொழில்நுட்பம்) இரா.சந்திரசேகர் மற்றும் துறைச் சார்ந்த அலுவலர்கள் உடனிருந்தனர்.

பணிகளையும் ஆய்வு செய்து, கிழக்குக் கடற்கரைச் சாலையில் நடைபெற்று வரும் பணிகளை விரைந்து முடிக்க ஒப்பந்ததாரர்களுக்கு அமைச்சர் எ.வ.வேலு அவர்கள் உத்தரவிட்டார். இந்த ஆய்வின்போது, நெடுஞ்சாலைகள் மற்றும் சிறுதுறை முகங்கள் துறை அரசுச் செயலாளர் மரு. இரா.செல்வராஜ், இந்த சமய அறநிலையத் துறை ஆணையர் பாக்டர் பி.என்.ஸ்ரீதர், சென்னை மாவட்ட ஆட்சித் தலைவர் ரஹ்மி சித்தார்த் ஜகதே, நெடுஞ்சாலைத் துறை சிறப்பு அலுவலர் (தொழில்நுட்பம்) இரா.சந்திரசேகர் மற்றும் துறைச் சார்ந்த அலுவலர்கள் உடனிருந்தனர்.



திருச்சி தெற்கு மாவட்டச் செயற்குழு கூட்டம் தெற்கு மாவட்டச் செயலாளரும் பள்ளி கல்வித்துறை அமைச்சருமான அன்பில் மகேஸ் பொய்யாமொழி தலைமையில் நடைபெற்றது. மாநகரக் கழகச் செயலாளர் மு.மதிவாணன் மற்றும் தொகுதி பார்வையாளர்கள் கதிரவன் அண்ணாமலை மணிராஜ், தெற்கு மாவட்ட செயற்குழு உறுப்பினர்கள் கலந்து கொண்ட சிறப்பித்தனர் இந்த கூட்டத்தில் திமுக முதன்மை செயலாளரும் நகராட்சி நிர்வாக துறை அமைச்சருமான கே.என்.நேரு கலந்து கொண்டார்.